



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

ई-मेल—pr.rajbhavan@gmail.com
prrajbhavanbihar@gmail.com
मोबाईल—9431283596

प्रेस-विज्ञप्ति

राज्यपाल ने पाकिस्तान के बालाकोट आदि स्थानों में जैश-ए-मोहम्मद के आतंकवादी ठिकानों पर भारत द्वारा कृत कार्रवाई पर भारतीय सेना को बधाई दी

पटना, 26 फरवरी 2019

महामहिम राज्यपाल श्री लाल जी टंडन ने पाकिस्तान स्थित बालाकोट आदि स्थानों में आतंकवादी गुट 'जैश-ए-मोहम्मद' के ठिकानों पर भारतीय वायु सेना द्वारा की गई कार्रवाई पर गर्व और संतोष व्यक्त किया है। राज्यपाल ने इस कार्रवाई के लिए भारतीय सेना विशेषतः भारतीय वायुसेना तथा भारत के माननीय प्रधानमंत्री को बधाई दी है।

राज्यपाल श्री टंडन ने कहा है कि भारत के जम्मू-कश्मीर प्रान्त के पुलवामा में हुए आतंकी हमले का माकूल जबाब देने तथा 'आतंकवाद' के विरुद्ध अपनी प्रतिबद्धता व्यक्त करने के लिए यह कार्रवाई आवश्यक थी। राज्यपाल ने कहा है कि आज पूरा देश राष्ट्रीयता की भावना से परिपूर्ण होकर अपनी राष्ट्रीय एकता और स्वाभिमान की रक्षा के लिए दृढसंकल्पित और सजग है।

राज्यपाल श्री टंडन ने भारतीय सेना की वीरता, रणनीति-कौशल और पराक्रम की प्रशंसा करते हुए कहा है कि भारतीय सेना हर तरह की स्थितियों में मुँहतोड़ जबाब देने के लिए पूर्ण सक्षम है। राज्यपाल ने देशवासियों से अपना उत्साह और राष्ट्रीय एकता सुदृढ़ रखते हुए भारतीय सेना का मनोबल बढ़ाये रखने का अनुरोध किया है।

.....